




హైదరాబాద్:
తెలంగాణ రాష్ట్రంలో చలి వాతావరణం
జనాల్ని ముప్పుబిట్టలు పెడుతుతోంది. ఉద
యం, రాత్రి వేడతో ఉష్ణోగ్రతలు భారీగా పడి
పోతున్నాయి. అయితే, చలి
వాతావరణంలోనూ మధ్యం ప్రియలు
వెనక్కుతగ్గటం లేదు. చిల్డ్రే బీర్లు తాగి
ఎంజాయ్ చేస్తున్నారు. నాలుగు రోజుల్లోనే
5.89 లక్షల కేసుల బీర్లు అమ్ముడయ్యాయి.
గత ఏడాది నాలుగు రోజుల్లో 4.26 లక్షల
కేసుల బీర్లు మాత్రమే అమ్ముడయ్యాయి. గత
ఏడాదితో పోలితే ఈ ఏడాది లిక్కర్ సేల్స్
107 శాతం పెరిగాయి. - మిగతా3లో



- మోదీ ప్రభుత్వానికి సీఎం రేపంత్ రెడ్డి స్ట్రాంగ్ వార్నింగ్
- తెలంగాణకు మోదీ ప్రభుత్వం అన్యాయం చేస్తోంది
- రాష్ట్ర అభివృద్ధికి కేంద్ర ప్రభుత్వం ఎందుకు సహకరించడం లేదు
- మళ్లీ అబద్ధాలు చెబుతున్నారు..
- వైఎస్సార్ హయాంలో పేదలకు 25 లక్షల ఇందిరమ్మ ఇళ్లు కట్టించారు
- ప్రస్తుత కాంగ్రెస్ ప్రభుత్వం సైతం 4 లక్షల 50 వేలకు పైగా ఇందిరమ్మ ఇళ్లను పేదలకు మంజూరు చేసింది
- పేదల ఆత్మ గౌరవాన్ని పెంచడానికే ఇందిరమ్మ ఇళ్ల నిర్మాణం చేపడుతున్నాం





- అన్ని కాలాలు మనకు అనుకూలంగా ఉండవు..
కష్టాలకు వెరవకూడదు
- ” మనకు అన్ని కాలాలు అనుకూలంగా వుండయి
కొన్ని కొన్ని సమయాల్లో కష్టాలు వస్తాయి. వాటికి
వెరవకూడదు
- తెలంగాణ పల్లెలకు తిరిగి మంచిరోజులు వస్తాయి
- అప్పడిదాకా ప్రజలు ఎట్టి పరిస్థితుల్లో అద్దెవు పడ్డాడు
- గత బీఆర్ఎస్ ప్రభుత్వం అందించిన స్ఫూర్తితో స్వయంశక్తితో
పల్లెలను అభివృద్ధి చేసుకుంటూ ముందుకు నడవాలి ”



హైదరాబాద్

హైదరాబాద్ శివారు ప్రాంతమైన కోకాపేటలోని నియోపొలిస్ భూముల నాల్గవ విదత వేలం ప్రక్రియ ముగిసింది. హైదరాబాద్ మెట్రోపాలిటన్ డెవలప్ మెంట్ అథారిటీ (హెచ్ఎండ్సీఏ) నియోపొలిస్లోని 15, 16, 17, 18, 19, 20 ప్లాట్లలోని భూములను నాలుగు విదతలుగా వేలం వేసింది. ఈ వేలం ద్వారా హెచ్ఎండ్సీఏకు రూ.3,862 కోట్లు ఆదాయం నమకూరంది. నియోపొలిస్ స్థలానికి అధిక దీపాందే ఉండటంతో వివిధ ప్రాపార, నాణ్యజ్య సంస్థలు బిడ్లీపేడి భూములను దక్కించుకున్నాయి. శుక్రవారం జరిగిన వేలంలో 1.98 ఎకరాల - మిగతా3లో



శాంతిపక్షానే భారత్

న్యూఢిల్లీ: శాంతిపక్షానే భారత్ నిలుస్తుందని, ఉక్రెయిన్ సంక్షోభాన్ని శాంతియుతంగా, చర్చల ద్వారా పరిష్కరించుకునేందుకు సహకరిస్తుందని ప్రధానమంత్రి నరేంద్ర మోదీ అన్నారు. న్యూఢిల్లీలోని హైదరాబాద్ హోస్టల్ రష్యా అధ్యక్షుడు పుతిన్‌తో శుక్రవారం జరిగిన ఉన్నత స్థాయి సమావేశంలో ప్రధాని పాల్గొన్నారు. అనంతరం ప్రధాని మాట్లాడుతూ, దేశాల సంక్షేమం శాంతి మార్గంలోనే ఉందని, దౌత్యం ద్వారానే రష్యా, ఉక్రెయిన్‌లు విభేదాలను పరిష్కరించుకుంటారనే నమ్మకం తనకు ఉందని చెప్పారు. భారత్, రష్యా కలిసి ప్రపంచాన్ని శాంతి మార్గంలో నడిపిద్దామని పుతిన్‌తో అన్నారు. ఉక్రెయిన్ సంక్షోభం మొదలైనప్పటి నుంచి పుతిన్ ప్రభుత్వం భారత్‌పై విశ్వాసం ఉంచి ప్రతి విషయాన్ని తమతో పంచుకుందని మోదీ అన్నారు. ఇరుదేశాల మధ్య నమ్మకం అనేది గొప్ప బలమని, ఇదే విషయాన్ని తాము పదేపదే చెబుతూ వచ్చామని, ప్రపంచానికి కూడా తెలియజేశామని అన్నారు. ఇటీవల కాలంలో గ్లోబల్ నేతలతో తాను ఎప్పుడు మాట్లాడినా ఇండియా తటస్థం కాదనీ, ఇండియాకు స్పష్టమైన వైఖరి ఉందని, శాంతియుతంగా జరిగే ఏ పరిష్కారానికైనా తమ సపోర్ట్ ఉంటుందని చాలా స్పష్టంగా చెప్పామని మోదీ తెలిపారు.

ఇంధన భద్రత కీలకం
భారత్-రష్యా మధ్య భాగస్వామ్యానికి ఇంధన భద్రత అనేది బలమైన స్తంభం వంటిందని, పరస్పర లాభదాయక సహకారాన్ని తాము కొనసాగిస్తామని మోదీ చెప్పారు. సివిల్ న్యూక్లియర్ ఎనర్జీలో తమ భాగస్వామ్యం దశాబ్దాల నాటిదని, క్రిటికల్ మినిరల్స్ అంశంలోనూ పరస్పర సహకారం తప్పనిసరని అన్నారు. ఆర్థిక సహకారం పెంపునకు విజన్ 2023 దాక్యుమెంట్‌పై ఉభయదేశాలు సంతకం చేసినట్లు చెప్పారు. ఇండియా-రష్యా బిజినెస్ ఫోరంలోనూ ఈరోజు తామిరువురూ పాల్గొంటామని, ఇరుదేశాల మధ్య వాణిజ్య సంబంధాలను పటిష్టం చేసేందుకు ఇది వేదిక అవుతుందని తాము బలంగా నమ్ముతున్నామని చెప్పారు. కాగా, ఉక్రెయిన్‌తో శాంతియుత పరిష్కారానికి తాము పని చేస్తున్నట్లు పుతీన్ కూడా ప్రధాని మోదీకి తెలిపారు. కాగా, దీనికి ముందు పుతీన్‌కు రాష్ట్రపతి భవన్‌లో ఘన స్వాగతం పలికారు. రాష్ట్రపతి ద్రౌపది ముర్ము, ప్రధాని మోదీ, ఇతర ప్రముఖులు హాజరయ్యారు. తన పర్యటనలో భాగంగా




రాజ్‌ఘట్‌లోని మహాత్మాగాంధీ విగ్రహానికి పుతీన్ నివాళు లర్పించారు. మోడ్రన్ ఇండియా వ్యవస్థాపకుల్లో ఒకరిగా, గొప్ప ఫిలాసఫర్‌గా, మానవతావాదిగా మహాత్మాగాంధీ నిలిచారని, ప్రపంచ శాంతికి ఎనలేని కృషి చేశారని పుతీన్ ఆక్సీడి విజిటర్స్ బుక్‌లో రాశారు. స్వేచ్ఛ, మంచితనం, మానవత్వంపై మహాత్మాగాంధీ ఆలోచన నేటికీ నిత్య సూతనమని గుర్తుచేసుకున్నారు. **ఒకే కారులో మోదీ-పుతీన్..**
ప్రపంచానికి స్ట్రాంగ్ మెస్సేజ్.
రెండు రోజుల పర్యటన కోసం భారత్ చేరుకున్న రష్యా అధ్యక్షుడు పుతీన్‌కు ఘనస్వాగతం లభించింది. పాలెం యిల్ షార్ద్దలో ప్రధాని నరేంద్ర మోదీ ప్రోటోకాల్ పక్కనబెట్టి పుతీన్‌కు స్వాగతం పలికారు. పుతీన్ పర్యటనను ప్రపంచ దేశాలు నిశితంగా గమనిస్తున్నాయి. పుతీన్ విమానం ఢిల్లీలో ల్యాండ్ కావడానికి ముందు ప్రముఖ షైట్ ట్రాకింగ్ వెబ్‌సైట్ ఫ్లైట్ రాడార్ 24 ఒక ఆసక్తికరమైన విషయాన్ని వెల్లడించింది. ప్రపంచంలోనే అత్యధికంగా ట్రాక్ చేయబడిన విమానంగా పుతీన్ ప్రయాణించిన విమానం నమోదైంది. ఈ పర్యటనపై ప్రపంచ దేశాలు ఎంత దృష్టి సారించాయో అనడానికి ఇదే

నిదర్శనం.ఈ క్రమంలో ఒక ఆసక్తికర దృశ్యం కనిపించింది. ఢిల్లీ విమానాశ్రయం నుంచి బయలుదేరేప్పుడు ప్రధాని నరేంద్ర మోదీ, పుతీన్ ఇద్దరూ ఒకే కారులో ప్రయాణించారు. ఇద్దరు ప్రపంచ నాయకులు ఇలా కలిసి ప్రయాణించడం అనేది భారత్-రష్యా స్నేహబంధం ఎంత బలంగా ఉందో చెప్పకనే చెబుతోంది. ఇద్దరు నాయకులు ఒకే వాహనంలో ప్రయాణించడం ఇదే మొదటిసారి కాదు. ఇది ఇద్దరు నాయకుల మధ్య వ్యక్తిగత బంధాన్ని, దేశాల మధ్య వ్యూహాత్మక సంబంధాన్ని సూచిస్తుంది. సెప్టెంబర్‌లో చైనాలో జరిగిన షాంఘై కోఆపరేషన్ ఆర్గనైజేషన్ సమావేశం సందర్భంగా కూడా మోదీ, పుతీన్ ఒకే వాహనంలో ప్రయాణించారు.ఆ సమయంలో అమెరికా భారత్‌పై భారీగా టారిఫ్స్ విధించింది. అటువంటి తరుణంలో మోదీ-పుతీన్ ఒకే కారులో వెళ్లడం.. ప్రపంచ దేశాలకు సరికొత్త సంతేతాన్ని పంపించినట్లు అయ్యింది. చైనాలో పుతీన్ కారు ముందు వెళ్లగా దానిని మోదీ కారు అనుసరించింది. కానీ ఇప్పుడు మాత్రం ఇద్దరు నాయకులు ప్రయాణించిన టయోటా ఫోర్చ్యూనర్ కారు ముందు వెళ్లగా.. దానిని పుతీన్ కారు అనుసరించడం గమనార్హం.

87 లోన్ యాప్స్ తొలగింపు

న్యూఢిల్లీ : కరోనా తర్వాత సామాన్య మధ్యతరగతి ప్రజల ఆర్థిక పరిస్థితి మరింత దిగజారింది. లక్షల మంది ఉద్యోగులు కోల్పోవడం, ఉపాధి తగ్గిపోవడంతో కుటుంబ పోషణ కష్టమవుతుంది. ఇందుకోసం అప్పులు చేయాల్సి వస్తోంది. బయట అప్పులు దొరకడం కష్టం కావడంతో సామాన్యులు ఆన్‌లైన్ లోన్ యాప్స్‌ను ఆశ్రయిస్తున్నారు. వీటిల్లో అధిక వడ్డీ, సర్వీస్ ఛార్జీల రూపంలో వేలకు వేలు వసూలు చేస్తున్నా దిక్కుతోచని పరిస్థితుల్లో డబ్బులు తీసుకుంటున్నారు. ఎలాంటి దాక్యుమెంట్స్ అవసరం లేకుండా సెకస్టలోనే డబ్బులు అకౌంట్లో వదులుతుంటుంటే లోన్ యాప్స్‌కు ఆదరణ పెరుగుతోంది. కానీ తిరిగి డబ్బులు కట్టలేని పరిస్థితుల్లో రుణ దాతలను లోన్ యాప్స్ నిర్వహకులు బ్లాక్‌మెయిల్ చేయడం, వేధించడం లాంటివి చేస్తున్నారు. వీరి బాధ తట్టులేక అత్యుపాత్యలు చేసుకుంటున్నవారు కూడా ఉన్నారు.ఈ క్రమంలో లోన్ యాప్స్ ఆగడాలుకు చెక్ పెట్టేందుకు కేంద్ర ప్రభుత్వం కీక నిర్ణయం తీసుకుంది. 87 అక్రమ లోన్ యాప్‌లను బ్యాన్ చేసింది. దేటా దుర్వినియోగంతో పాటు మోసం, వేధింపులకు పాల్పడుతున్నారనే కారణంతో వాటిపై నిషేధం విధించింది. ప్రజల నుంచి వచ్చిన ఫిర్యాదుల ఆధారంగా ఈ నిర్ణయం తీసుకున్నట్లు కేంద్ర ఎలక్ట్రానిక్స్, ఇన్ఫర్మేషన్ టెక్నాలజీ మంత్రిత్వశాఖ స్పష్టం చేసింది. ఐటీ చట్టంలోని 2000లోని 69ం సెక్షన్ ఆధారంగా బ్యాన్ విధించినట్లు తెలిపింది. ఈ విషయాన్ని కార్పొరేట్ వ్యవహారాల సహాయ మంత్రి హర్దీ మల్హోత్రా లోకసభలో అధికారికంగా ప్రకటించారు. బ్యాన్ చేసిన వాటిల్లో ఆరేబిఐ అనుమతితో



నడుస్తున్న యాప్‌లు కూడా ఉన్నాయి. బలవంతంగా రుణ దాతల నుంచి వసూలు చేయడం, దోపిడీకి పాల్పడటంతో ప్రజల ఆందోళనలను తొగించేందుకు అక్రమ కార్యకలాపాలకు పాల్పడే యాప్‌లను తొలగించారు. నిరంతరం లోన్ యాప్‌లపై ప్రభుత్వ పర్యవేక్షణ ఉంటుందని, ప్రజల నుంచి వచ్చే ఫిర్యాదుల ఆధారంగా చర్యలు తీసుకుంటామని

మల్హోత్రా తెలిపారు. లోన్ యాప్స్‌పై కంపెనీల చట్టం 2013 ప్రకారం విచారణ, ఖాతాల తనిఖీ, విపరణాత్మక దర్యాప్తులతో సహా చర్యలు క్రమం తప్పకుండా తీసుకుంటామని వివరించారు. కంపెనీల చట్టం, 2013 కింద ఏదైనా ఉల్లంఘించినట్లు నిరూపితమైతే చట్టపరమైన చర్య తీసుకోబడుతుందని నొక్కి చెప్పారు.

మళ్లీ ఉగ్రవాద దాడులు.. దేశం లో హైలెల్డ్

న్యూఢిల్లీ : దేశంలో ఉగ్ర కార్యకలాపాలు చాపకింద నీరులా పెరుగుతున్నాయి. వేర్వేరు ఘటనలు వరుసగా బయటపడుతున్నాయి. అయితే అన్ని ఘటనలకూ ఒకే లింక్ ఉన్నట్లు తెలుస్తోంది. డిసెంబర్ 6 లేదా జనవరి 26 తేదీలను లక్ష్యంగా ఉగ్రవాద విజృంభణలు సాగుతున్నట్లు తెలుస్తోంది. బెంగాల్ నుంచి గుజరాత్ వరకు, ఢిల్లీ, కశ్మీర్, ఫరీదాబాద్, రాజస్థాన్ వంటి ప్రాంతాలలో పేలుళ్ల కోసం ప్రణాళిక రూపొందిస్తున్నట్లు తెలుస్తోంది. ఉగ్రవాద కార్యకర్తలు విడివిడిగా ఉన్నా, ఉత్తర భారతదేశంలో భారీ అగ్ని స్పృష్టించేందుకు సన్నాహకాలు చేస్తున్నారని అనుమానాలు ఉన్నాయి.అల్ ఫలా యూనివర్సిటీ పరిధిలో ఉగ్ర దాక్టర్లు ఇప్పున్న సమాచారంతో ఇంటలిజెన్స్, పోలీసులు, భద్రతాదళాలు ఉగ్ర లింకులు, ఉగ్రవాదులతో సంబంధాలు ఉన్నవారి కోసం వెతుకుతున్నారు. సారంపూర్‌లో జైష్ ఎ మహ్మద్ మహిళా విభాగాన్ని నిర్వహించే ఉగ్ర మహిళా దాక్టర్ పట్టుబడింది. నూహూ ప్రాంతంలో ఉగ్రులకు అవాంతరం కల్పించేవారు అడ్వకేట్లు, చార్జర్ ఆటోటెంట్లు, మత బోధకులు కూడా ఉన్నారు.గుజరాత్‌లో రిసీన్ అనే విష పదార్థాలను ఆహార, ప్రసాదాలపై కలిపే ప్రయత్నం జరిగింది. రాజస్థాన్‌లో నంబర్ ప్లేట్ లేకుండా అనుమానాస్పదంగా



పట్టుకున్న వాహనంలో 981 జిలిటెన్ స్పీక్స్, 93 డిజిటేబల్స్, షీజ్ వైర్లు, టైమర్లు కనుగొన్నారు. అల్ ఫలా యూనివర్సిటీ పరిధిలో 2,900 కిలోల పేలుడు పదార్థాలు దొరికాయి. ఒక ఉగ్రవాది పేలుడు పదార్థాలు తరలిస్తూ ఢిల్లీ ఎర్రకోట వద్ద పేల్చుకున్నాడు.ఈ ఉగ్ర కార్యకలాపాలకు పాకిస్తాన్ ఐఎన్‌ఐ సపోర్ట్ చేస్తున్నట్లు అనుమానాలు ఉన్నాయి. తుర్కీ ఖతర్ వలె దేశాల పేద్రతో ఐఎన్‌ఐ హ్యూండిల్ చేస్తోంది. బంగ్లాదేశ్ మద్దతుతో కూడా ఉగ్రవాద చర్యలు పెరుగుతున్నాయి. అందరి లక్ష్యం డిసెంబర్ 6 లేదా జనవరి 26 దేశంలో విధ్వంసం సృష్టించడమే అని తెలుస్తోంది. రాజస్థాన్‌లో ఒసామా ఉమర్, ఖాసీం మౌలానా వంటివారు యువతను ఉగ్రవాద వైపు మళ్లిస్తున్నారు. మహారాష్ట్ర గ్రామాల పేర్ల మార్పు, హైదరాబాద్ నుంచి బిహార్‌కు పేలుడు సరుకుల



రవాణా వంటి సంఘటనలు దేశంలో వివిధ చోట్ల ఉగ్రమూలాలకు ఆధారం.

మమ్మల్ని క్షమించండి..



ప్రముఖ విమానయాన సంస్థ ఇండిగో సంక్షోభం ఇప్పట్లో సమసిపోయేలా లేదు. వందల సంఖ్యలో సర్వీస్‌ల రద్దుతో ప్రయాణికులు అగచాట్లు పడుతున్న వేళ.. కేంద్రప్రభుత్వం అత్యున్నత స్థాయి విచారణకు ఆదేశించింది. ముంబై, ఢిల్లీ విమానాశ్రయాల్లో భారీగా ప్రయాణికులు నిరీక్షిస్తున్న అయోమయ పరిస్థితులు నెలకొన్నాయి. ఓనైపు నష్టాలు.. మరోవైపు ప్యాసింజర్స్ కష్టాలపై శుక్రవారం ఇండిగో సీఈఓ పీటర్ ఎబ్బెర్స్ కీలక ప్రకటన చేశారు. ఊహించని అంతరాయానికి తమను క్షమించాలని కోరిన ఆయన.. శుక్రవారం ఒక్కరోజే వెయ్యికిపైగా విమానాలు రద్దు చేశామని వీడియో మెసేజ్ విడుదల చేశారు. 'కొన్ని రోజులుగా విమాన సర్వీస్‌ల విషయంలో అంతరాయాలు చూస్తున్నాం. అప్పటి నుంచి ఈ పరిస్థితి మరింత జటిలంగా మారింది. డిసెంబర్ 5, శుక్రవారం మాత్రం సర్వీస్‌లపై తీవ్ర ప్రభావం పడింది. ఈ ఒక్కరోజే 1000కి పైగా విమానాలను రద్దు చేశాం. ప్రయాణికులకు తీవ్ర ఇబ్బందులు పడుతున్నందుకు నా తరపున, మా సంస్థ ఇండిగో తరపున మీఅందరికీ క్షమాపణలు తెలియజేస్తున్నా. సర్వీస్‌లు ఆలస్యంగా నడవడం, పలు విమానాలు రద్దు కావడంతో చాలామంది కష్టాలు పడుతున్నారు. ఇండిగోలో సాధారణ పరిస్థితులు నెలకొనడానికి కనీసం పది రోజులు పట్టేలా ఉంది. డిసెంబర్ 10-15 వరకూ సర్వీస్‌లు యథావిధిగా నడిచే అవకాశముంది' అని పీటర్స్ పేర్కొన్నారు.

కంట్రోల్ రూమ్ సంబర్ధ ఇవే
విమానయాన సంస్థ ఇండిగోలో నెలకొన్న సంక్షోభం, విమానాల రద్దుతో నెలకొన్న పరిస్థితులపై కేంద్ర ప్రభుత్వం దృష్టి సారించింది. పలు విమానాశ్రయాల్లో వందలాది మంది ప్రయాణికులు పడిగాపులు కాస్తున్న వేళ సమస్య మూలాలు తెలుసుకునేందుకు అత్యున్నత స్థాయి విచారణకు ఆదేశించింది. అంతేకాదు ప్రయాణికులు, వారి ఆత్మీయుల సౌలభ్యం కోసం 24x7 గంటలు పనిచేసే కంట్రోల్ రూమ్ ఏర్పాటు చేసింది. దేశీయ నివృత్తి కోసం 011-24610843, 011-24693963, 096503-91859 సంబర్ధకు డయల్ చేయాలని సూచించింది. ఇండిగో సంక్షోభం ఫలితంగా.. ఢిల్లీ యిల్‌పోర్ట్ నుంచి వెళ్లే అన్ని దేశీయ విమానాలు ఇవాళ అర్ధరాత్రి వరకూ రద్దయ్యాయి. దీంతో ప్రయాణికులు తీవ్ర గందరగోళానికి గురవుతున్నారు. సంపౌర విమానయాన సంస్థ పరిస్థితిని నిశితంగా పర్యవేక్షిస్తూ విమానాల సర్వీస్‌లను క్రమబద్ధీకరించడంపై గురి పెట్టింది. ఇండిగోలో నెలకొన్న సంక్షోభంతో విమాన టికెట్ ధరలకు రెక్కులాొచ్చాయి. ఇతర విమానయాన సంస్థలు టికెట్ ధరలను భారీగా పెంచాయి. దీంతో ప్రయాణికుల విమాన ప్రయాణం మరింత భారంగా మారింది. ఇవాళ ఢిల్లీ-ముంబై, ముంబై-ఢిల్లీ మార్గంలో విమాన టికెట్ ధర ఏకంగా రూ.60 వేలుగా (రౌండ్ ట్రిప్) ఉంది. అదే వన్‌వే అయితే రూ.35,000గా చూపిస్తోంది. దేశంలోనే అత్యంత రద్దీగా ఉండే మద్రాస్‌లో ఇది ఒకటి. దీంతో విమాన టికెట్ ధరలను విమానయాన సంస్థలు భారీగా పెంచాయి.

పాన్ మసాలాపై కొత్త సిస్సు..



పాన్ మసాలా తయారీ యూనిట్లపై సెస్సు విధిస్తూ, తద్వారా వచ్చే నిధులను జాతీయ భద్రతను బలోపేతం చేయడానికి, ప్రజాలోగ్యాన్ని మెరుగుపరచడానికి వినియోగించాలని ప్రతిపాదించే 'పాల్డ్ సెక్యూరిటీ సే నేషనల్ సెక్యూరిటీ సెస్సు బిల్లు-2025'ను లోక్‌సభ శుక్రవారం ఆమోదించింది. పాన్ మసాలా కంపెనీలపై సెస్సును ప్రతిపాదిస్తూ ఆర్థిక మంత్రి నిర్మలా సీతారామన్ ఈ బిల్లును సభలో ప్రవేశపెట్టారు. ఈ బిల్లుపై జరిగిన చర్చకు సమాధానమిస్తూ, ప్రజాలోగ్యం రాష్ట్రాల పరిధిలోని అంశం కాబట్టి, సెస్సు ద్వారా వచ్చే నిధులను రాష్ట్రాలతో పంచుకుంటామని ఆమె స్పష్టం చేశారు. ఈ సెస్సు ద్వారా సమకూరిన నిధులను జాతీయ భద్రత, ప్రజాలోగ్యానికి వినియోగించమన్నట్లు తెలిపారు. పార్లమెంటు దిగువ సభలో ఈ బిల్లును మూజువాటి ఓటు ద్వారా ఆమోదించారు. పాన్ మసాలా, ఈ తరహా ఉత్పత్తులను తయారు చేసే యూనిట్లకు ఈ సెస్సు వర్తిస్తుంది. జాతీయ ఆరోగ్యం, జాతీయ భద్రత వంటి అంశాలకు ఈ నిధులను వినియోగిస్తామని ఆర్థిక మంత్రి వెల్లడించారు. ప్రస్తుతం పాన్ మసాలాపై జీఎస్టీ గరిష్ట శ్లాబు అయిన 40 శాతం విధిస్తున్నట్లు ఆమె తెలిపారు. ఈ సెస్సు వల్ల జీఎస్టీ రాబడిపై ఎలాంటి ప్రభావం ఉండదని స్పష్టం చేశారు. తయారీ సామర్థ్యం ఆధారంగా ఈ సెస్సును విధిస్తామని పేర్కొన్నారు. 2010-14 మధ్య సెస్సులు రూపంలో ప్రభుత్వానికి వచ్చిన ఆదాయం 7 శాతంగా ఉండగా, ప్రస్తుత ఆర్థిక సంవత్సరంలో ఆ మొత్తం 6.1 శాతానికి తగ్గినట్లు ఆమె వెల్లడించారు.

హిడ్డా హత్యకు ఆ నలుగురే

కారణం
మావోయిస్టు అగ్రనేత హిడ్డా మృతిపై ఆ పార్టీ దండకారణ్య స్పెషల్ జోనల్ కమిటీ (డికేసీఐజెడ్‌సీ) సంచలన విషయాలు వెల్లడించింది. కమిటీ కార్యదర్శి వికల్ప పేరుతో విడుదల చేసిన ఓ లేఖలో, హిడ్డాది ఎన్‌కౌంటర్ కాదని, అది వక్కా ప్రణాళికతో చేసిన హత్యనని ఆరోపించింది. హిడ్డా ఆహూకిని దేవ్ జీ పోలీసులకు చెప్పారన్న వార్తలను పార్టీ తీవ్రంగా ఖండించింది. “దేవ్ జీ, మల్లా రాజిరెడ్డి మాతోనే ఉన్నారు. వారు లొంగిపోయేందుకు ఎలాంటి ఒప్పందం చేసుకోలేదు. హిడ్డా సమాచారాన్ని దేవ్ జీ పోలీసులకు చెప్పారనేది పూర్తిగా అవాస్తవం” అని లేఖలో స్పష్టం చేశారు. హిడ్డా హత్యకు నలుగురు వ్యక్తులు కారణమని, వారిలో ఆదవి నుంచి బయటకు వచ్చిన కోసాల్ అనే వ్యక్తి ప్రధాన సూత్రధారి అని పేర్కొన్నారు. అతనితో పాటు విజయవాడకు చెందిన ఓ కలవ వ్యాపారి, ఫర్నిచర్ వ్యాపారి, మరో కాంగ్రెస్‌కర్ ఉన్నారని ఆరోపించారు. చికిత్స నిమిత్తం అక్టోబర్ 27న హిడ్డా నడరు కలవ వ్యాపారి ద్వారా విజయవాడకు వెళ్ళాడని, ఈ సమాచారం పోలీసులకు చేరడంతోనే హిడ్డాతో సహా 13 మందిని పట్టుకుని హత్య చేశారని మావోయిస్టు పార్టీ తెలిపింది. ఈ హత్యలను కప్పిపుచ్చుకునేందుకే మారేడుమిల్లి, రంపచోడవరం ప్రాంతాల్లో ఎన్‌కౌంటర్ జరిగినట్లు కట్టుకథ అల్లారని ఆరోపించింది. ఇది కేవలం ఏపీ పోలీసుల ఆపరేషన్ కాదని, కేంద్ర, రాష్ట్ర ప్రభుత్వాలు కలిసి చేసిన జాయింట్ ఆపరేషన్ అని లేఖలో పేర్కొంది. వారి ఆచరణలను ముందుకు తీసుకెళతామని శవధం చేస్తున్నట్లు మావోయిస్టు పార్టీ స్పష్టం చేసింది.

ప్లానింగ్ పక్కా...

హైదరాబాద్ : పూర్వర సిటీలో ఏ రంగంలోనైనా సరే పెట్టబడదులు పెట్టేలా ఇన్వెస్టర్లను తెలంగాణ సర్కారు ఆకర్షిస్తోంది. పూర్వోత్పత్తి కార్యచరణను అమలు చేస్తోంది. దాదాపు 3 నెలల పాటు కనసస్సు చేసిన రూపొందించిన పూర్వర సిటీ 4.0 ఫార్చులాను ప్రపంచం ముందు ఆవిష్కరించనుంది. డిసెంబరు 8, 9 తేదీల్లో నిర్వహించనున్న తెలంగాణ రైజింగ్ గ్లోబల్ సమిట్ 2047కు అనేక మంది దిగ్గజాలు రానున్నారు.అనేక పరిశ్రమల అధినేతలతో పాటు ఇన్వేటేటర్లు, పాలసీ మేకర్లను తెలంగాణ సర్కారు ఒకే వేదికపైకి తీసుకురానుంది. సదస్సుకు 4,800 మందికి ఆహ్వానాలు పంపింది. చాలా మంది ప్రముఖులు సదస్సుకు వచ్చేందుకు అంగీకరించారు. 2,000 వేల మందికిపైగా అతిథులు వస్తారని సర్కారు అంచనా వేస్తోంది. కాగా, పూర్వర సిటీలో 70 ఎకరాల విస్తీర్ణంలో వరల్డ్ బ్రేడ్ సెంటర్ నిర్మించే ఛాన్స్ ఉంది.ఈ గ్లోబల్ సమ్మిట్కు సినీ ప్రముఖులు కూడా రానున్నారు. సల్మాన్ ఖాన్, అజయ్ దేవగణ్ తెలంగాణలో పెట్టబడదులు పెట్టేందుకు ఇప్పటికే ఆసక్తి చూపారు. ప్రపంచ స్థాయి ఫిల్మ్ స్టూడియాలను ఏర్పాటు చేయాలని సల్మాన్ భావిస్తున్నారు.ఇప్పటికే దీనిపై సీఎం రేవంత్ రెడ్డితో సమావేశమయ్యారు. అజయ్ దేవగణ్ కూడా అత్యాధునిక ఫిల్మ్ స్టూడియో, ఫిల్మ్ సిటీని అభివృద్ధి చేయాలనుకుంటున్నారు. సంగీత దర్శకుడు కీరవాణి 90

నిమిషాల పాటు సంగీత కచేరీ ఇవ్వనున్నారు. గ్లోబల్ సమ్మిట్లో తెలంగాణ రైజింగ్ విజన్ 2047 దాక్యుమెంట్ను ప్రభుత్వం ఆవిష్కరిస్తుంది. సదస్సుకు గౌతమ్ అదానీ, అనంత్ అంబానీ, ఎరిక్ స్వెడర్ ఆనంద్ మహేంద్రా వంటి వారు కూడా వచ్చే అవకాశం ఉంది. 2047 నాటికి తెలంగాణను 3 ట్రిలియన్ డాలర్ల ఆర్థిక వ్యవస్థగా తీర్చిదిద్దాలని లక్ష్యంగా పెట్టుకుంది. భారత్లోనే ప్రప్రథమంగా నెట్ జీరో కార్బన్ సిటీగా పూర్వర సిటీని రూపుదిద్దనున్నారు. అనుమతులు మస్త్ న్యూ ఇయర్ వేడుకలకు చాలామంది ఇప్పటి నుంచే ప్లాన్లు వేసుకోవడం మొదలుపెట్టారు. భారీ సెలబ్రేషన్స్ నిర్వహించుకోవాలంటే ఆ మాత్రం ప్లానింగ్ ఉండాలి. సాధారణంగా డిసెంబర్ 31న సాయంత్రం నుంచి అర్ధరాత్రి వరకు వేడుకలు చేసుకుంటారు.కొన్ని చోట్ల సమయం మించిపోయినప్పటికీ సెలబ్రేషన్స్ కొనసాగుతూనే ఉంటాయి. ఇతరులకు ఇబ్బంది కలుగుతుందన్న విషయాన్ని కూడా పట్టించుకోకుండా చాలా మంది నానా హంగామా చేస్తారు. దీజీ సౌండ్స్తో హోరెత్తిస్తుంటారు.మద్యం తాగి కేకలు వేస్తూ వింత జీవుల్లా ప్రవర్తిస్తారు. ఇటువంటి వారిని



అదుపుచేసేందుకు పోలీసులు ముందుగానే హెచ్చరికలు జారీ చేస్తుంటారు. న్యూ ఇయర్ సెలబ్రేట్ చేసుకోవాలనుకుంటే పర్మిషన్ తీసుకోవాల్సిందేనని పోలీసులు మళ్లీ చెప్పారు. డిసెంబర్ 31న నిర్వహించే సెలబ్రేషన్స్కు ముందస్తు అనుమతులు తప్పనిసరిని హైదరాబాద్ సీపీ అవినాష్ మహాంతి తెలిపారు.ఈవెంట్ మేనేజ్మెంట్ కంపెనీల నిర్వాహకులు ఈ నెల 21 లోపు ఇ-ఎలజూఎబి.బివల్ట్రేజీనిజేసినజి.జనీల.తినిలో దరఖాస్తు చేసుకోవచ్చు. ఆ సమయం తర్వాత వచ్చే దరఖాస్తులను పరిగణనలోకి తీసుకోరు. టికెట్ ఈవెంట్లకు కమర్షియల్/టికెటెడ్ ఫామ్ ఆప్షన్ ఉంటుంది.కాగా, న్యూ ఇయర్ హోటల్లు, పబ్బులు, ఈవెంట్ల నిర్వాహకులు పాటించాల్సిన నిబంధనలను కూడా పోలీసులు విడుదల చేయనున్నారు. ఇక న్యూఇయర్ పేరుతో డ్రగ్స్ తీసుకుంటే పోలీసులు కఠిన చర్యలు తీసుకుంటారు.

కాలేజీలపై ఫెనాల్టీల భారం..

హైదరాబాద్ : విద్యాసంవత్సరం మొదలైందంటే చాలు.. డీబిఈవో (డిస్ట్రిక్ట్ ఇంటర్మీడియట్ ఎడ్యుకేషన్ ఆఫీసర్)లు ఆడిందే ఆట, పాడిందే పాట. జిల్లాల్లోని జూనియర్ కాలేజీలపై పెత్తనం వారిదే. అనుమతులు, తనిఖీల్లో వారి పర్యవేక్షణ ఉంటుంది. ఇదే వారికి కాసులు కురిపిస్తున్నాయి. ఇంటర్ బోర్డు నిబంధనలు ప్రైవేట్ కాలేజీలకు శాసంగా మారితే, డీబిఈవోలకు మాత్రం కాసుల వర్షం కురుపిస్తున్నాయనే ఆరోపణలున్నాయి. విద్యాసంవత్సరం ప్రారంభంలో అఫిలియేషన్ కోసం ఇంటర్ బోర్డుకు జూనియర్ కాలేజీలు దరఖా స్తు చేసుకోవాల్సి ఉంటుంది.కాలేజీల నిర్వహణకు ఇంటర్ బోర్డు నుంచి గుర్తింపు రావాలంటే ఆ కళాశాల భవన రిజిస్ట్రేషన్ డీడ్ లేదా లీజు డీడ్, అప్రూవ్ బిల్డింగ్ ప్లాన్, ఫైర్ సేఫ్టీ ఎన్వోసీ, మిక్స్డ్ ఆక్యుపెన్సీ, కార్బన్ ఫండ్, స్ట్రక్చరల్ సౌండ్నెస్, శానిటరీ సర్టిఫికేట్లతోపాటు బోధనా నిబ్బంది దాక్యుమెంట్లు, ఆటస్టంల దాక్యుమెంట్లను సమర్పించాల్సి ఉంటుంది. ఈ అన్నిరకాల అనుమతులు వివిధ శాఖల నుంచి తప్పనిసరిగా ఉండాలిందే. అప్పుడుగానీ ఆయా కాలేజీలకు ఆ విద్యాసంవత్సరం అడ్మిషన్లు చేపట్టడానికి ఇంటర్ బోర్డు అధికారులు గుర్తింపు ఇవ్వరు.సరిగ్గా ఈ నిబంధనలే కొంత మంది డీబీహోలకు వరంగా మారాయి. దరఖాస్తుతోపాటు సమర్పించాల్సిన డ్రువప(లాలో కీలకమైనవి ఫైర్ ఎన్వోసీ, మిక్స్డ్ ఆక్యుపెన్సీ, శానిటరీ సర్టిఫికేట్లు. రాష్ట్రవ్యాప్తంగా ఈసారి 1,460 ప్రైవేట్ కాలేజీలు అఫిలియేషన్లకు దరఖాస్తు చేసుకున్నాయి. అక్టోబర్ వరకు 1,368 కాలేజీలకు గుర్తింపు ఇచ్చేశారు. ఇంకా దరఖాస్తు పెండింగ్లో ఉన్న కాలేజీలు పదుల సంఖ్యలోనే ఉంటాయి. మొత్తం కాలేజీల్లో 200 వరకు ప్రైవేట్ కాలేజీలు గృహ, వాణిజ్య సముదాయ(మిక్స్డ్ ఆక్యుపెన్సీ)లో నడుస్తున్నాయి.6-15 మాటర్లలోపు ఎత్తున్న భవనాలైతే అవసరమైన అగ్నిమాపక పరికరాలు ఏర్పాటు చేసుకోవాలి. 15 మాటర్ల కంటే మించితే అగ్నిమాపక శాఖ ఎన్వోసీ జారీచేయాలి.ఈ తరహా కాలేజీలు 90 శాతం హైదరాబాద్, మేద్యల్, రంగారెడ్డి జిల్లా పరిధిలోనే ఉన్నాయి. అయితే ఇటువంటి కాలేజీలకు అఫిలియేషన్ ఇవ్వాలంటే అగ్నిమాపక శాఖ ఎన్వోసీ సర్టిఫికెట్ జారీచేయాల్సి ఉంటుంది. ఈ సర్టిఫికెట్ లేకపోవడంతో కొన్ని కాలేజీల దరఖాస్తులను ఇంటర్ బోర్డు అధికారులు తిరస్కరిస్తున్నారు.తరహా కాలేజీల అనుమతులకు సంబంధించిన ఫైళ్లు ఇటు ఇంటర్ బోర్డులో, అటు సచివాలయంలో ఇంకా పదుల సంఖ్యలో ఉన్నాయి. వీటికి అనుమతులివ్వాలంటే పలువురు అధికారులు రూ.లక్షల్లో అమ్ము మ్యలు అడుగుతున్నట్లు ఓ కళాశాల యజమాని



తెలిపారు. దీంతోపాటు అనుకోని పరిస్థితుల్లో కాలేజీ భవన యజమానితో మనస్తర్ఫులు వచ్చి నిర్దాక్షిణ్యం గా రెంటల్ కాలేజీ బిల్డింగ్ను యాజమాన్యాలు ఖాళీచేయాల్సి వస్తోంది.ఈ క్రమంలో వేరే మందలంలో ఆ కాలేజీను షిఫ్ట్ చేయాలంటే ప్రైవేట్ కాలేజీల యా జమాన్యాలకు తలనొప్పిగా మారింది. అధికారులు అనుమతులివ్వకపోగా వారి అడిగినంత ముట్టజెప్పాల్సి వస్తోందని ఆవేదన వ్యక్తం చేస్తున్నారు. చేసేది లేక వారు ఎంతకొంత ఇస్తే తీసుకోకపోగా పలువురు డీబిఈవోలు కాలేజీల యాజమాన్యాలతో బేరసారాలు ఆడుతున్నట్టు ఆరోపణలున్నాయి. ఇంటర్ బోర్డు విధించే ఫెనాల్టీలతో చిన్నా చితక ప్రైవేట్ కాలేజీలు కుదేలు అయ్యే పరిస్థితి ఉంది. ఆర్థికభారం తడిచి మోపడవుతున్నది. ఎన్వోసీ, శానిటరీ తదితర సర్టిఫికెట్ల కోసం సంబంధిత శాఖలకు దరఖాస్తు చేసుకుని, ఆ సర్టిఫికెట్ జారీ అయ్యే క్రమంలో జాప్యమవుతోంది. దీంతో అఫిలియేషన్, షిఫ్టింగ్, పరీక్ష ఫీజు పేర్లతో ఇష్టానుసారంగా ఫెనాల్టీలను విధిస్తున్నారని పలు ప్రైవేట్ కాలేజీల యాజమాన్యాలు పేర్కొంటున్నాయి. అఫిలియేషన్కు రూ. లక్ష, అనాథరైల్వే షిఫ్టింగ్కు రూ. 5 లక్షల నుంచి అస్తాన రేట్ ఫీజును విధిస్తున్నారు. ఇవి చెల్లించినా.. అధికారులకు అసధికారికంగా 'ఫీజులు' చెల్లించుకోవాల్సిందే. కాలేజీల షిఫ్టింగ్కు కూడా రూ. లక్ష

నుంచి లక్షన్నర ముడుపులు అడుగుతున్నట్లు సమాచారం. ఇక ఎన్వోసీ జారీకి అంతకుమించి రెండు రెట్లు అడుగుతున్నట్లు ఆరోపణలున్నాయి. ఇది ఇంటర్ బోర్డు స్థాయిలో మాత్రమే.సచివాలయం స్థాయిలో అయితే అఫిలియేషన్, ఎన్వోసీ, మిక్స్డ్ ఆక్యుపెన్సీ, షిఫ్టింగ్కు కోసం భారీస్థాయిలో ముడుపులు ముట్టజెప్పాల్సి వస్తోందని ఆరోపణలున్నాయి. సర్టిఫికెట్లు లేదని దరఖాస్తును రిజెక్ట్ చేసిన అధికారులు, ఫెనాల్టీలు ఎందుకు వేస్తున్నారని పలు కాలేజీల యాజమాన్యాలు ప్రశ్నిస్తున్నాయి. పైగా ఏమైనా దరఖాస్తుల కోసం సంబంధిత శాఖకు అర్హి పెట్టుకుంటే, ఆ సర్టిఫికెట్ వచ్చేలోపు ఇంటర్ వార్షిక పరీక్ష ఫీజు చెల్లింపు గడువు ముగుస్తోంది.అతర్వాత ఫెనాల్టీతో విద్యార్థుల ఫీజును కాలేజీలు భరించాల్సి వస్తోంది. ఉదాహరణకు ఒక కాలేజీలో 500 మంది విద్యార్థులుంటే.. ఒక్కొక్కరి రూ. 500 చొప్పున లేట్ ఫీజు కట్టాలన్నా రూ. 2.50 లక్షలు అవుతోంది. విద్యార్థుల సంఖ్య అధికంగా ఉంటే ఇది ఇంకా ఎక్కువనే. ఇలా ఇష్టానుసారంగా అనుమతుల పేరుతో వసూళ్లు, ఫెనాల్టీలను విధించడం ద్వారా ఆర్థికంగా చితికిపోవాల్సి వస్తున్నదని కాలేజీల యాజమాన్యాలు ఆవేదన వ్యక్తం చేస్తున్నారు.

తూకంలో తేడాలు... భగ్గుమంటున్న అన్నదాతలు

హైదరాబాద్ : రైతులు పండించిన ప్రతి ధాన్యం గింజను కొనుగోలు చేస్తామని చెప్పన్న మరోవైపు అధికారులు అరచణలో విఫలమవుతున్నారు. రైతులకు గిట్టబాటు ధరను అందిస్తామని భరోసా ఇచ్చిన కార్యచరణ లో మాత్రం అమలు చేయడం లేదు. సకాలంలో రైతుల ధాన్యానికి తూకం జరగకపోవడంతో రైతులు తీవ్ర ఇబ్బందులు ఎదుర్కొంటున్నారు. ధాన్యాన్ని ఎండతో అరబోసాం.. తూకం కోసం రైతులు ఎదురుచూస్తున్నారు. ధాన్యానికి సకాలంలో తూకం జరుగకపోవడంతో రైతులు ఆందోళన వ్యక్తం చేస్తున్నారు. 15 రోజుల నుంచి ధాన్యాన్ని అరబోసాకొని కూర్చున్నా ధాన్యానికి తూకం వేయడం లేదు. స్థానిక సింగిల్ విండో అధికారులు ఏమాత్రం పట్టనట్టు వివరిస్తున్నారు. ఈ విషయమై అధికారులకు చెప్పిన

పట్టించు కోవడం లేదని కామారెడ్డి జిల్లా తాడ్వాయి మండలంలోని రైతులు బోరుమంటున్నారు. ప్రభుత్వం పరి ధాన్యానికి మద్దతు ధర అందించి అడుకుంటామని భరోసా ఇచ్చింది కానీ సకాలంలో రైతుల ధాన్యానికి తూకం వేయడం లేదు.అధికారులు ఇలా వచ్చి అలా వెళ్లిపోతున్నారే కానీ రైతుల పరిస్థితిని పట్టించుకోవడంలేదని వారు మండి పడుతున్నారు. తాడ్వాయి మండలంలోని నందివాడ, కృష్ణాజివాడి, బ్రాహ్మణపల్లి, తాడ్వాయి గ్రామాల్లో రైతులు కల్లాల్లో ధాన్యాన్ని అరబోసీ తూకం కోసం ఎదురుచూపులు చూస్తున్నారు. అధికారులు సకాలంలో స్పందించి వెంటనే తూకం వేయాలని రైతులు కోరుతున్నారు. తమ ధాన్యాన్ని అరబోసుకొని తూకం కోసం ఎదురు చూస్తున్నారు. ఎప్పుడు వచ్చి తమ ధాన్యానికి తూకం వేస్తారని ఆలూపడుతున్నారు.

అయినా అధికారులు స్పందించకపోవడంతో తీవ్ర ఇబ్బందులు ఎదుర్కొంటున్నారు. కొన్ని గ్రామాలలో దీంతో రైతులు తీవ్ర అవస్థలు పడుతున్నారు. రాత్రి వేళలో ధాన్యం వద్దకు వెళ్లి అక్కడే పడుకుంటున్నారు. ఇప్పటికైనా అధికారులు స్పందించి వెంటనే ధాన్యాన్ని తూకం వేసి ఇక్కడి నుంచి తీసుకువెళ్లాలని రైతులు కోరుతున్నారు. అధికారులు ధాన్యానికి తూకం వేసిన తీసుకువెళ్లడం లేదు. తూకం వేసి ఎనిమిది రోజులు అవుతుంది. ధాన్యాన్ని ఇక్కడి నుంచి తీసుకువెళ్లడం లేదు. దీంతో ఇబ్బందులు పడుతున్నాం. వెంటనే ధాన్యాన్ని ఇక్కడి నుంచి తరలించాలి.=

మీరు ఆశీర్వదిస్తే ఢిల్లీని ఢీకొడతా..

-ముందటిపేజీ తరువాయి

సర్పంచ్ను ఎన్నుకోండి. స్థానిక సంస్థల ఎన్నికల్లో క్వాడ్రర్కో, హాఫ్కో, పుల్లకో ఓటు వేయద్దు. ఎన్నికల్లో పైసలు ఖర్చు చేయద్దు. ప్రజల మనసుతో గెలవాలి. గ్రామాల్లో ఉండే యువకులు సర్పంచ్ ఎన్నికల్లో పోటీచేయండి. గ్రామాల్లో సర్పంచులు మంచోళ్లను గెలిపిస్తే అభివృద్ధి సాధ్యమవుతుంది. వరంగల్ ఎయిర్పోర్ట్ కోసం మాజీ సీఎం కేసీఆర్ ఎనాడైనా ఆలోచించారా..? తెలంగాణలో హైదరాబాద్ మినహా ఎక్కడా ఎయిర్పోర్ట్ నిర్మించాలన్నా ఆలోచన కేసీఆర్కు రాలేదు. మార్చి 31వ తేదీలోపు వరంగల్లో ఎయిర్పోర్ట్ పనులు ప్రారంభిస్తాం. గడిల పాలనను ప్రజలు కూలగొట్టారు. పదేళ్లలో గత పాలకులు మాత్రమే భారీగా ఆస్తులు సంపాదించారు. వాళ్లు ఆకాశానికి ఎదిగారు తప్ప.. ప్రజలను పట్టించుకోలేదు. వరి పండించండి.. ప్రతిగింజ మేం కొంటాం. రూ.16 వేల కోట్ల మిగులు బడ్జెట్తో అందజేసిన తెలంగాణను.. కేసీఆర్ అప్పులపాలు చేశారు. డబుల్ బెడ్ రూం ఇళ్లు ఇస్తామని చెప్పి మోసం చేశారు. రూ.22,500 కోట్లతో 4.5 లక్షల ఇందిరమ్మ ఇళ్లు అందజేశాం. వచ్చే ఏప్రిల్లోపు సర్పంచేటకు 3,500 ఇళ్లు మంజూరు చేస్తాం' అని సీఎం రేవంత్రెడ్డి వ్యాఖ్యానించారు.

వరంగల్ను అభివృద్ధి చేస్తాం..

'హైదరాబాద్ స్థాయిలో వరంగల్ను అభివృద్ధి చేస్తాం. రేషన్ ఇవ్వాలంటే గజ్ట్లోలో ఫాంహౌస్ రాసిచ్చినట్లుగా కేసీఆర్ ఫీలయ్యారు. కోటి పది లక్షల రేషన్ కార్డులు ఇచ్చాం. మూడు కోట్ల మందికి సన్నబియ్యం ఇస్తున్నాం. ఏపీ కంటే అధికంగా వడ్లు పండించిన రాష్ట్రం తెలంగాణ. కాంగ్రెస్ వస్తే కంటేటు ఉండదన్నారు కానీ రైతులకు 24గంటల విద్యుత్ ఇస్తున్నాం. పరి వేస్తే ఉరే అని కేసీఆర్ అన్నారు. ఇందిరమ్మ రాజ్యంలో పరి పండించాలని చెప్పాం. ప్రపంచానికే పౌరుషాన్ని చాటిన వీరనాథులు సమృద్ధి - సారలమ్మ. ప్రజాపాలనకు రెండేళ్లు పూర్తయిన సందర్భంగా ఈ విజయాత్మకాలు జరుపుకుంటున్నాం. ఏ ఊళ్లో డబుల్ బెడ్ రూమ్ ఇళ్లు ఇచ్చారో అక్కడే బీఆర్ఎస్ నేతలు ఓట్లు అడగాలి... మేము ఇందిరమ్మ ఇళ్లు ఇచ్చిన దగ్గర ఓట్లు అడుగుతాం. తరతరాలుగా కుల వృత్తుల బతుకులు మార్చలేదు... చదువు ఒక్కటే పిల్లల భవిష్యత్తు మార్చుతుంది' అని సీఎం రేవంత్రెడ్డి పేర్కొన్నారు.

ఆడబిడ్డలకు చీర, సారీ అందజేస్తాం..

ఇరిగేషన్, ఎద్యుకేషన్కు ప్రాధాన్యం ఇస్తాం. కోటిమంది మహిళలను కోటిశ్వరులుగా మారుస్తాం. 18 ఏళ్లు పైబడిన ప్రతి ఆడబిడ్డకు చీరలు అందిస్తున్నాం. కోటిమంది ఆడబిడ్డలకు చీర, సారీ అందజేస్తాం. ఇందిరమ్మ చీరలకు ఎంత ఖర్చయినా భరిస్తాం. త్వరలో మహిళల ఉత్పత్తులు ఆన్లైన్లోనూ అమ్మకాలు చేసేలా చర్యలు చేపడతాం. పేదబిడ్డలకు నాణ్యమైన చదువు అందించే బాధ్యత మాది. త్వరలోనే 40 వేల ఉద్యోగాలకు నోటిఫికేషన్లు జారీ చేస్తాం. నిరుద్యోగులు బాగా చదవండి.. ఉద్యోగాలు సాధించండి. గ్రామాల్లో రాజకీయ కక్షలకు యువత బలికావద్దు. గ్రామాల్లో రూ.20 వేల కోట్లతో రోడ్లు వేస్తున్నాం' అని సీఎం రేవంత్రెడ్డి తెలిపారు.

మల్లా మన ప్రభుత్వమే వస్తది

-ముందటిపేజీ తరువాయి

సీఎంగా చేపట్టిన పాలనా సంస్కరణలు దేశానికే ఆదర్శంగా నిలిచాయని చెప్పారు. తెలంగాణ ముఖ్యమంత్రిగా తాను దత్తత తీసుకున్న గజ్ట్లో నియోజకవర్గ పరిధిలోని ఎర్రవెల్లి, సర్పన్నపేట గ్రామాల నూతన సర్పంచులు, వార్డు మెంబర్లు శుక్రవారం కేసీఆర్ను మర్యార్థ పూర్వకంగా కలిసి ఆశీర్వాదం తీసుకున్నారు. వారిని తన నివాసానికి సాదరంగా ఆహ్వానించి, గ్రామస్థుల సమష్టి మద్దతుతో ఎన్నికైన సర్పంచులను శాలువాలతో సత్కరించిన కేసీఆర్ వారికి మితాయిలు పంచారు. ఈ సందర్భంగా తన పద్దకు వచ్చిన గ్రామస్థులను గుర్తుపట్టి పేరు పేరునా పలకరించి, వారి యోగ క్షేమాలును అడిగి తెలుసుకున్నారు. గ్రామాల్లో వాతావరణం, మౌలిక వసతుల అందుబాటు, పండుతున్న పంటల పరిస్థితి గురించి పేరు పేరునా అడిగి తెలుసుకున్నారు. ఈ సందర్భంగా.. తెలంగాణలో గత బీఆర్ఎస్ పాలనలో గొప్పగా పర్చిలిన గ్రామాల పరిస్థితిని, నేడు కాంగ్రెస్ ప్రభుత్వంలో అన్ని రకాలుగా దిగజారిన పరిస్థితిని, గ్రామస్థులు కేసీఆర్ దృష్టికి తెచ్చి ఆవేదన వ్యక్తం చేశారు. నాడు విద్యుత్, సాగునీరు సహా వ్యవసాయాభివృద్ధికి కేసీఆర్ ముఖ్యమంత్రిగా అందించిన సహకారం, పల్లె ప్రగతికి కేసీఆర్ ప్రభుత్వం క్రమం తప్పకుండా విడుదల చేసిన నిధులు, గొల్ల కరువు, ముదిరాజ్ బెస్త, గౌడ, పద్మశాలి సహా చాకలి, మంగలి నబ్బంద కుల వృత్తులకు, దళిత బహుజన గిరిజన మహిళల కోసం ప్రత్యేకంగా అమలుచేసిన పథకాలు, అందించిన ఆర్థికసాయం గురించి చర్చిస్తూ స్మరించుకున్నారు. క్రమం తప్పకుండా ఆసరా సహా సకల రకాల పింఛన్లు అందిన ఆర్థిక సహకారంతో గ్రామీణ ఆర్థిక వ్యవస్థ ఎంత గొప్పగా ఫరిడవిల్లిందో చర్చ జరిగింది. ఈ సందర్భంగా సమావేశంలో ఒక గ్రామస్థుడు మాట్లాడుతూ90% “సారీ తమరి హయాం మా పల్లెలకు సువర్ణ యుగం. ఇప్పుడేముంది సారీ. గోస మిగిలింది. అన్ని కులాలు అరిగోస పడుతున్నాయి. ఏదైనా.. పోగొట్టుకున్నంకనే అర్థమైతే.. సారీ. మీరు వున్నప్పుడు తెల్వైల మీ విలువ.. ఇప్పుడు అర్థమైతాంది. మల్ల మీర్చొస్తే తప్ప తెలంగాణ పల్లెలకు మనుషటి కళ రాదు.. మల్ల మీరే రావాలే.. వస్తరు.. కాంగ్రెస్ ప్రభుత్వం ఇగ మాగ్నాడ రౌండ్ఎండ్లకి సరిపోయింది సారీ” అని అన్నారు. కాగా ఆయన వివరించినప్పుడు బాధతో పాటు నవ్వులు విరిశాయి. అందుకు సమాధానంగా మాట్లాడిన కేసీఆర్ ధైర్యం చెప్పారు.

” మనకు అన్ని కాలాలు అనుకూలంగా వుండాయి. కొన్ని కొన్ని సమయాల్లో కష్టాలు వస్తాయి. వాటికి వెరపకూడదు. మల్లా మన ప్రభుత్వమే వస్తది. తెలంగాణ పల్లెలకు తిరిగి మంచిరోజులు వస్తాయి. అప్పటిదాకా ప్రజలు ఎట్టి పరిస్థితుల్లో అద్దెవు పడొద్దు. గత బీఆర్ఎస్ ప్రభుత్వం అందించిన స్ఫూర్తితో స్వయంశక్తితో పల్లెలను అభివృద్ధి చేసుకుంటూ ముందుకు నడవాలి ” అని గ్రామస్థులకు కేసీఆర్ సూచించారు. ” ఇప్పుడు నూతనంగా ఎన్నికైతున్న సర్పంచులు గొప్ప ఆలోచనలతో తమ గ్రామాలను అభివృద్ధి చేసుకునేందుకు ప్రణాళికలు రచించుకోవాలి. గంగదేవిపల్లి లాంటి అభివృద్ధి చెందిన స్వయం సహాయక గ్రామాలను ఆదర్శంగా తీసుకొని, ప్రజల భాగస్వామ్యంతో కమిటీలు వేసుకొని, మన పని మనం చేసుకుంటూ, మన పల్లె అభివృద్ధికి పాటుపడాలి. ఎవరో ఏదో చేస్తారని ఏదో ఇస్తారని ఆశలు పెట్టుకొని ఆగం కావద్దు..” అని కేసీఆర్ తెలిపారు . జాతీయ, అంతర్జాతీయంగా పల్లెల ప్రగతి కోసం గొప్ప వ్యక్తులు చేసిన కృషి గురించి కేసీఆర్ వివరించారు. బంగారేడ్కు చెందిన సామాజిక ఆర్థికవేత్త, స్వయం సహాయక బృందాల ఏర్పాటుకు స్ఫూర్తిదాత, ప్రొఫెసర్ యూనిస్కో పాటు మన దేశానికే చెందిన అన్నా హజారీ లాంటి దార్శనికుల గురించి వారి కృషిని వివరించారు. వారిని ఆదర్శంగా తీసుకుని గత బీఆర్ఎస్ ప్రభుత్వం అందించిన స్ఫూర్తితో తమ పల్లెలను సామాజిక ఆర్థిక స్వయం సమృద్ధి కేంద్రాలుగా తీర్చి దిద్దుకోవాలని పిలుపునిచ్చారు. నూతనంగా ఎన్నికైన ఎర్రవెల్లి గ్రామ సర్పంచ్ నారన్నగిరి కవితా రామ్మోహన్ రెడ్డి సూచతులు, ఆ గ్రామ ఉప సర్పంచ్ ఎస్మి నబితా కరణాకర్ సహా వార్డు మెంబర్లు, సర్పన్నపేట గ్రామ సర్పంచ్ గిరీ కల బాల సర్పయ్య సహా ఇరు గ్రామాలకు చెందిన ప్రముఖులు సమావేశంలో హాజరయ్యారు. వారిని కేసీఆర్ ఘనంగా సత్కరించారు.

కోకాపేట నియోపాలిస్ భూములతో

హెచ్ఎండిఏకు కాసుల వర్షం

-ముందటిపేజీ తరువాయి

గోల్డెన్ ఫైల్ స్థలాన్ని సీఓజయూఎస్ ఎడ్యుకేషన్ మేనేజ్మెంట్ ప్రైవేట్ లిమిటెడ్ ఎకరారు రూ.77.75 కోట్ల చొప్పున సొంతం చేసుకుంది. నాలుగు విడతలుగా నిర్వహించిన ఈ వేలం పాలతో హెచ్ఎండిఏ కోర సవత్సరం కంటే 87 శాతం అధికంగా ఆదాయం ఆర్జించింది.

రికార్డ్ బ్రేక్..

-ముందటిపేజీ తరువాయి

ఇక, తెలంగాణ వ్యాప్తంగా మద్యం సేల్స్ రికార్డును బ్రేక్ చేశాయి. నాలుగు రోజుల్లోనే దాదాపు 600 కోట్ల రూపాయల మద్యం సేల్స్ జరిగాయి. డిసెంబర్ 1వ తేదీనుంచి 4వ తేదీ రాత్రి వరకు 578.86 కోట్ల మద్యం సేల్స్ జరిగాయి. రెండేళ్లలో 71వేల కోట్ల అమ్మకాలు.. 2023-25 పాత మద్యం పాలసీ గడువు ఆదివారంతో ముగిసింది. ఈ రెండేళ్లలో మద్యం అమ్మకాలు ఊహించని విధంగా పెరిగాయి. గత రెండేళ్లలో 724 లక్షల కేసుల భిక్రీ, 960 లక్షల కేసుల టీర్ అమ్మకాలు జరిగాయి. పాతపాలసీ ప్రారంభమైన 2023 డిసెంబరులో ఏకంగా రూ.4,297 కోట్ల వ్యాపారం జరిగింది. అనంతరం 2024 జనవరి నుంచి డిసెంబరు వరకు రూ.37,485 కోట్ల మద్యం విక్రయాలు జరిగాయి. ఈ

ఏకపక్షం అవుతున్న పంచాయితీ ఎన్నికలు

హైదరాబాద్ : తెలంగాణలో పంచాయితీ పోరు పీక్ స్టేజ్ కి చేరింది. నామినేషన్ల ప్రక్రియ ముగియడంతో ఇక ఏకగ్రీవాలపై రాజకీయ పార్టీల నాయకులతో పాటు గ్రామ పెద్దలు ప్రత్యేక దృష్టి పెట్టారు. ప్రలోభాలకు, వేలం పాటలకు తావు లేకుండా అధికారులు పకడ్బందీ చర్యలు చేపట్టడంతో రహస్యమంతనాలు గ్రామ అభివృద్ధి పేరుతో ఇప్పటికే పలు గ్రామాల సర్పంచ్ పదవులు, వార్డులు ఏకగ్రీవమయ్యాయి. ఉమ్మడి కరీంనగర్ జిల్లాలో 1224 గ్రామ పంచాయితీలు ఉండగా తొలి విడత పోలింగ్ జరిగే 398 గ్రామాల్లో సర్పంచ్, వార్డులకు ఒక్కొక్క నామినేషన్ వచ్చిన 20 గ్రామాల సర్పంచ్ లు, 1045 వార్డులు ఏకగ్రీవమైన్న ఎన్నికల అధికారులు ప్రకటించారు. తొలి విడతలో 8 గ్రామ పంచాయితీల్లో సర్పంచ్ తోపాటు వార్డులన్ని ఏకగ్రీవం కావడంతో అక్కడ ఉప సర్పంచ్ ఎన్నిక నిర్వహించే పనిలో అధికారులు నిమగ్నమయ్యారు. అత్యధికంగా రాజన్న సిరిసిల్ల జిల్లా రుద్రంగి మండలంలో ఏడు గ్రామపంచాయితీలు ఏకగ్రీవమయ్యాయి. కోనరావుపేట మండలంలో రెండు పంచాయితీల సర్పంచులు వార్డు సభ్యులు ఏకగ్రీవం అయ్యారు. కరీంనగర్ జిల్లా చౌపదండి మండలం దేశాయిపేట పంచాయితీ మొత్తం, పెద్దకుర్చుపల్లి సర్పంచ్ తో పాటు కొన్ని వార్డులు రామడుగు మండలం శ్రీరాములపల్లి సర్పంచ్ ఏకగ్రీవం అయింది. పెద్దపల్లి జిల్లాలోని మంథని మండలం తోటగోపయ్యపల్లి సర్పంచ్ తోపాటు అన్ని వార్డులు, మైదుపల్లి, నాగారం, రామగిరి మండలం చందనాపూర్ లో సర్పంచ్ లు ఏకగ్రీవం అయ్యారు. జగిత్యాల జిల్లాలో



ఇబ్రహీంపట్నం మండలం మూలరాంపూర్, యామపూర్ కథలాపూర్ మండలం రాజారాంతండా మెట్టల్లి మండలం చింతలపేట్ పంచాయితీల సర్పంచ్ లు ఏకగ్రీవమయ్యాయి. ఏకగ్రీవమైన సర్పంచులు వార్డు సభ్యులు సంబరల్లో మునిగితేలుతున్నారు. కొందరికి రిజర్వేషన్

కలిసొంది ఏకగ్రీవం కాక, మరికొందరు గ్రామంలో సొంత డబ్బులతో గుడి తోపాటు పలు అభివృద్ధి పనులు చేస్తామని ఏకగ్రీవమయ్యారు. గ్రామ అభివృద్ధి కాంక్షిస్తూ గ్రామస్థులంతా ఐక్యంగా సర్పంచ్ ని పలు వార్డులను ఏకగ్రీవంగా ఎన్నుకోవడం జరిగిందంటున్నారు.

తల్లీ నామినేషన్,, అభ్యర్థిగా కొడుకు ఫోటో వాల్ పోస్టర్

సర్పంచ్ ఎన్నికల్లో వింత ప్రచారం

వాస్తవ నేస్తుం,పోతంగల్: మండలంలోని హంగర్ల ఫారంలో సర్పంచ్ అభ్యర్థి గా రజియా బేగం నామినేషన్ వేయగా అభ్యర్థి తరపున కొడుకు ప్రచారం చర్చనీయాంశమైంది. హంగర్ల ఫారంలో సర్పంచ్ అభ్యర్థిగా రజియా బేగం నామినేషన్ వేశారు. ఈ మేరకు ఆమె ప్రచారం చేయాల్సి ఉండగా ఆమె కుమారుడు ఫిరోజ్ సొంతంగా తన ఫోటోతో పోస్టర్లు ప్రింట్ చేసుకుని ప్రచారం చేయడం మొదలు పెట్టారు. తల్లి ఫోటో కాకుండా తన ఫోటో పెట్టుకుని ప్రచారం చేస్తుండడంపై పలువురు ఎన్నికల అధికారులకు ఫిర్యాదు చేయగా స్పందించిన అధికారులు వెంటనే పోస్టర్లను తొలగించజేసి అతడిపై పోలీసులకు ఫిర్యాదు చేశారు. అధికారులు ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై సునీల్ తెలిపారు.



సమస్యత్వక పోలింగ్ కేంద్రాల పై ప్రత్యేక దృష్టి

శాంతియుతంగా ఎన్నికలు జరిగేలా అన్ని వర్గాల ప్రజలు సహకరించాలి జిల్లా ఎస్సీ అశోక్ కుమార్

జగిత్యాల : ప్రజాస్వామ్య వ్యవస్థను బలపరచే ఎన్నికల ప్రక్రియను సమర్థవంతంగా నిర్వహించేందుకు పోలింగ్ కేంద్రాల్లో ఓటింగ్ ప్రక్రియ స్పష్టంగా, శాంతియుత వాతావరణంలో సాగేందుకు పోలీస్ శాఖ పరంగా కావలసిన భద్రత ఏర్పాటు చేయడం జరుగుతుందని జిల్లా ఎస్సీ అశోక్ కుమార్ అన్నారు.. శుక్రవారం ఇబ్రహీంపట్నం,మెట్ పల్లి, మేడిపల్లి పోలీస్ స్టేషన్ పరిధిలోని పలు పోలింగ్ కేంద్రాలను ఎస్సీ స్వయంగా పరిశీలించి భద్రత పరంగా చేయవలసిన ఏర్పాట్లు గురించి అధికారులకు పలు సూచనలు చేశారు. పోలింగ్ కేంద్రల దగ్గర ప్రవారీ గోడ, కరెంట్, వాటర్ మొదలగునవి ముందస్తు అవసరాలు అక్కడ ఉండేలా చూడాలని అధికారులకు సూచించారు. ఈ సందర్భంగా ఎస్సీ మాట్లాడుతూ... మొదటి విడత సర్పంచ్ ఎన్నికల సందర్భంగా సమస్యత్వక పోలింగ్ కేంద్రాల పై ప్రత్యేక దృష్టి సాధించడం జరిగిందని అన్నారు. మొదటి విడతకు సంబంధించిన 122 గ్రామాలు ,1172 వార్డ్ లలోఎన్నికలు నిర్వహించడం జరుగుతుందని దీనికి సంబంధించి మొత్తం 1172 పోలింగ్ కేంద్రాలు ఏర్పాటు చేయడం జరిగిందన్నారు. పోలింగ్ కేంద్రాల వద్ద టీఎన్ఎస్ 163 ఆక్ట్ (144 సెక్షన్) అమలులో ఉంటుందని, ఎన్నికల నియమాలు ఉల్లంఘిస్తే కఠిన చర్యలు తీసుకుంటాం అన్నారు.ఎవరైనా చట్ట విరుద్ధంగా ప్రవర్తించిన, గోడవలు స్పృహించాలని చూసిన వారిపై చట్ట ప్రకారం కఠిన చర్యలు తీసుకోవడం జరుగుతుంది అని హెచ్చరించారు. ప్రజలంతా ఎలక్షన్ సమయంలో పోలీసు వారికి సహకరించాలని ఎస్సీ విజ్ఞప్తి చేశారు. ఎస్సీ వెంట మెట్ పల్లి, కోరుట్ల సి.బి లు అనిల్ కుమార్ ,సురేష్ ,ఎస్.బి లు అనిల్ కిరణ్ కుమార్, శ్రీధర్ రెడ్డి, సిబ్బంది ఉన్నారు.

మూడవ విడత గ్రామ పంచాయితీ

నామినేషన్ల కేంద్రాన్ని పరిశీలించిన

అదనపు ఎస్సీ శేషాద్రిని రెడ్డి

జగిత్యాల : మూడవ విడత సర్పంచ్ ఎన్నికల నామినేషన్ల సందర్భంగా గొల్లపల్లి మండలంలోని గుంజపడుగు, చిలువకోడూర్ ఇబ్రహీంనగర్ గ్రామంలోని సర్పంచి ఎన్నికల అభ్యర్థుల నామినేషన్ కేంద్రాన్ని సందర్శించి,బుర్రతా ఏర్పాట్లను పరిశీలించారు. నామినేషన్ కేంద్రాల వద్ద ఉన్న పోలీసు సిబ్బందికి ఎన్నికల నిబంధనల ప్రకారం 100 మీటర్ల పరిధి నిబంధనలను అమలు చేయాలని నామినేషన్ కేంద్రాల్లోకి అనుమతి లేకుండా వ్యక్తులను పంపవద్దని అన్నారు.అభ్యర్థులు తప్పనిసరిగా ఎన్నికల ప్రవర్తన నియమావళి (మోడల్ కోడ్ ఆఫ్ కండక్ట్ లను కచ్చితంగా పాటించాల్సి ఉంటుందని అన్నారు. అదనపు ఎస్సీ వెంట ఎస్.బి లు కృష్ణ సాగర్ రెడ్డి, సిబ్బంది ఉన్నారు.

సేవ చేయని జీవితం నిరర్థకం

మాజీ ఉప రాష్ట్రపతి వెంకయ్య నాయుడు

సమాజానికి సేవ చేయని జీవితం నిర్ధరకమని, మనం పోయిన తర్వాత కూడా మన గురించి తలుచుకోవాలంటే సమాజానికి ఎంతో కొంత సేవ చేయాలని మాజీ ఉప రాష్ట్రపతి వెంకయ్య నాయుడు అన్నారు. శుక్రవారం బంజారాహిల్స్ రోడ్ నెం. 1లోని హెచ్డీఎఫ్ఎస్ బ్యాంకులో 17వ వార్షిక బ్లడ్ డొనేషన్ క్యాంపు ప్రారంభోత్సవానికి ముఖ్య అతిథిగా విచ్చేసి ఆయన మాట్లాడారు. ఈ సందర్భంగా ఆయన మాట్లాడుతూ రక్తదానం చేయడం ప్రాణదానంతో సమానమని తాను నమ్ముతానని అన్నారు. యువత కనీసం ఆరు నెలలకోసారి రక్తదానం చేసే విధంగా ప్రోత్సహించడంతో పాటు అవగాహన కార్యక్రమాలు నిర్వహించాల్సిన అవసరం ఉందన్నారు. బ్యాంకుల్లో సామాజిక సేవా కార్యక్రమాలు చేసేందుకు ముందుకు రావడం అభినందనీయం అన్నారు. హెచ్డీఎఫ్ఎస్ బ్యాంకు దేశ వ్యాప్తంగా ప్రతియేటా రక్తదాన శిబిరాలు ఏర్పాటు చేసి 5 లక్షల 80 వేల యూనిట్ల రక్తాన్ని సేకరించడం గొప్ప విషయమని అన్నారు. స్వాతంత్ర్యం రాకముందు ప్రపంచ దేశాల్లో భారతదేశం జీడీపీ నాల్గో వంతు ఉండేదని అన్నారు. బ్యాంకింగ్ వ్యవస్థను మరింత శక్తివంతం చేసే దేశం ముందుకు సాగే విధంగా కృషి చేయాలని కోరారు. ఈ కార్యక్రమంలో ఆర్టీఐ రిజినల్ డైరెక్టర్ చిన్మోయ్ కుమార్, ఆర్టీఐ సీజీఎం సంగారి సుబ్బయ్య, నేషనల్ పోలీస్ అకాడమీ జేడీ శ్రీనివాసచర్ల, రిటైర్డ్ ఐపీఎస్ శ్రీనివాసరావు, హెచ్ఎఫ్ఎస్ బ్యాంకు వైస్ ప్రెసిడెంట్లు కె. శ్రీనివాసరాజు, సాయి ప్రకాశ్, బుర్రా చంద్రశేఖర్ తదితరులు పాల్గొన్నారు.

100 కోట్ల అవినీతి

హైదరాబాద్ : పేద ప్రజల అవసరాలను ఆసరాగా చేసుకుని యేళ్లుగా అవినీతికి అలవాటు పడిన మరో బడా తిమింగలం ఏసీబీ గాలంకి చిక్కింది. ఏకంగా రూ.100 కోట్లు కూడబెట్టడంతో అధికారులు కూడా షాకయ్యారు. ఆర్డగేలుగా సంపాదించిన సామ్యుతో తెలంగాణ, ఆంధ్రప్రదేశ్, కర్ణాటకలో భారీగా అక్రమాస్తులు కూడబెట్టాడు. రంగారెడ్డి జిల్లా నర్సే, సెటిల్మెంట్ అండ్ ల్యాండ్ రికార్డు అనిస్టంట్ డైరెక్టర్ కే శ్రీనివాస్ అవినీతి చిట్టా ఇది. ఏసీబీ అధికారులు పకడ్బందీగా కాపుకాసి గురువారం (డిసెంబర్ 4) ఆయన కార్యాలయం, ఇల్లు, బంధువులు, స్నేహితులు, బినామిల ఇళ్లతో సహా మొత్తం 7 చోట్ల ఏకకాలంలో జరిపిన ఆకస్మిక తనిఖీల్లో ఈ యవ్వారం బయటపడింది. ఈ క్రమంలో రంగారెడ్డి, నారాయణపేట, మహబూబ్ నగర్ జిల్లాలో సోదాలు చేపట్టారు. తనిఖీల్లో బయటపడ్డ శ్రీనివాసులు అక్రమాస్తుల మార్కెట్ విలువ సుమారు రూ.100 కోట్లకు పైమాటేనని లెక్కతెల్పారు. రంగారెడ్డి జిల్లా ల్యాండ్ రికార్డ్ అనిస్టంట్ డైరెక్టర్ గా విధులు నిర్వహిస్తున్న శ్రీనివాసులు కార్యాలయంలో ఏసీబీ అధికారులు 10 గంటలపాటు సోదాలు చేశారు. ఉదయం 6 గంటల నుంచి సాయంత్రం 6 గంటల వరకు ఏసీబీ అధికారులు దర్యాప్తు జరిపారు. ఏడీ శ్రీనివాసులు అవినీతి అక్రమాలకు పాల్పడుతూ రంగారెడ్డి జిల్లాలో విలువైన భూముల రికార్డులను తారుమారు చేసి కోట్ల రూపాయలు వెనకేసిన్నట్లు ఆరోపణలు వచ్చాయి. మణికోట, నాన్నింగి, వల్లీనాగులపల్లితోపాటు పలు ప్రాంతాల్లో భూవివాదాల్లో భారీగా అక్రమాలకు పాల్పడినట్లు ఏసీబీ అధికారులు గుర్తించారు. ఇందులో భాగంగానే రంగారెడ్డి జిల్లా కలెక్టర్ కార్యాలయంతోపాటు రాయదుర్గంలోని మైజోమ్ భజల్లో కూడా అధికారులు సోదాలు నిర్వహించారు. నల్లగొండ జిల్లాలో పని చేస్తున్నప్పుడు శ్రీనివాసులుపై చర్యలు తీసుకోవాలని ఆ జిల్లా కలెక్టర్ ప్రభుత్వానికి నివేదిక పంపితే, పైఅధికారులు కుమ్మత్తై శిక్షించడానికి బదులు రంగారెడ్డి జిల్లా ఏడీగా మరో కీలక స్థానానికి బదిలీ చేశారు. అప్పట్నుంచి శ్రీనివాసులు మరింత రెచ్చిపోయి అందినకాడికి భారీగా కూడబెట్టుకున్నాడు. అంతేకాదు శ్రీనివాసులు పనిచేసిన ప్రతీచోట అతడిపై పెద్ద ఎత్తున ఆరోపణలు రాసాగాయి. దీంతో రంగంలోకి దిగిన ఏసీబీ అధికారులు డిఎస్సీ సీహెచ్ బాలకృష్ణ నేతృత్వంలోని బృందం తనిఖీలు చేపట్టింది

కేసీఆర్ ఇకదూరమేనా

హైదరాబాద్ : మాజీ ముఖ్యమంత్రి కేసీఆర్ పూర్తిగా పార్టీని పక్కన పెట్టేసిసభ్య కనపడుతుంది. ఇటీవల జూబ్లీహిల్స్ ఉప ఎన్నికల సమయంలోనూ ఆయన బయటకు రాలేదు. తాజాగా స్థానిక సంస్థల ఎన్నికల విషయంలోనూ ఆయన ఎలాంటి అడుగు వేయలేదు. కనీసం మాజీ ఎమ్మెల్యేలు, పార్టీ నియోజకవర్గాల ఇన్ ఛార్జులను పిలిచి కూడా ఒక సమావేశాన్ని కూడా కేసీఆర్ ఏర్పాటు చేయలేదు. తెలంగాణలో స్థానిక ఎన్నికల సమరం ఈ నెల 11వ తేదీ నుంచి ప్రారంభం కానుంది. ఇప్పటికే నామినేషన్ల ప్రక్రియ ప్రారంభం అయింది. అయినా కేసీఆర్ మాత్రం కనీసం ఎన్నికల విషయంలో ఎలాంటి జోక్యం చేసుకోకపోవడం ఇప్పుడు పార్టీలోనే చర్చనీయాంశంగా మారింది. ఇంకా కేసీఆర్ ఓటమి నుంచి తేరుకోలేకపోతున్నారా? అన్న అనుమానం కూడా కలుగుతుంది.ఇప్పటికే తెలంగాణలో ఎన్నికలు జరిగి దాదాపు రెండేళ్లు కావస్తుంది. ప్రస్తుతం బీఆర్ఎస్ పార్టీ దీక్షా దివస్ సు కూడా నిర్వహిస్తుంది. గ్రామస్థాయిలో సమరం ప్రారంభమయిన నేపథ్యంలో గులాబీ బాస్ మోసం దేనికి సంతకం అన్నది అర్థం కాకుండా ఉంది. పంచాయితీ ఎన్నికలు అంటే పార్టీ రహితంగా జరిగేవే కావచ్చు. పార్టీ గుర్తులు లేకపోయినప్పటికీ గ్రామాల్లో ఖచ్చితంగా ఆ యా పార్టీలకు సంబంధించిన వ్యక్తులే పోటీలో ఉంటారు. ఖచ్చితంగా పరోక్షంగా పార్టీ అభ్యర్థిగానే చూసి ప్రజలు ఓట్లు వేస్తారు. పంచాయితీ ఎన్నికలకు ఆయన ప్రచారం చేయకపోవచ్చు. కనీసం ప్రకటన కూడా కేసీఆర్ నుంచి రాకపోవడంపై బీఆర్ఎస్ శ్రేణులు నిరాశలో



మునిగిపోయాయి.రాష్ట్రంలో అనేక సమస్యలు ఉన్నప్పటికీ వాటిపై స్పందించడానికి కూడా కేసీఆర్ బయటకు రావడం లేదు. మరొకవైపు కల్వకుంట్ల కుటుంబంలో చీలిక వచ్చింది. ఆయన కుమార్తె తెలంగాణ జాగృతి తరపున రాష్ట్రంలో పాదయాత్ర చేపట్టారు. మరొకవైపు బీఆర్ఎస్ వర్కింగ్ ప్రెసిడెంట్ గా కేసీఆర్ తిరుగుతున్నారు. మరొకవైపు మేనల్లుడు మాజీ మంత్రి హరీశ్ రావు కూడా ప్రభుత్వంపై విమర్శలు చేస్తున్నారు. కానీ గులాబీ బాస్ గా కేసీఆర్ కనీసం

ఫామ్ హౌస్ నుంచిబయటకు రాకపోవడం, నియోజకవర్గాల్లో నేతలకు దిశానిర్దేశం చేయడానికి ఉత్సాహం చూపకపో వడంపై పార్టీలో చర్చ జరుగుతుంది. ఆయన మరికొంత కాలం బయటకు రారని పార్టీ ముఖ్య నేతలు చెబుతున్నప్పటికీ, కీలక సమయాల్లో రాకపోతే ఎలా? అన్న ప్రశ్న క్యాడర్ నుంచి వస్తుంది. మరి కేసీఆర్ ఇప్పటికైనా సుందిస్తారా? లేదా? అన్నది చూడాలి.

ఎన్నికలను ప్రశాంత వాతావరణంలో పూర్తి చేసుకోవాలి

ఎన్నికలను వేలంపాట ద్వారా నిర్వహించడం చట్టరీత్యా నేరం

ఎన్నికల అనంతరం విజయోత్సవ ర్యాలీలు నిర్వహించరాదు: జిల్లా ఎస్సీ అఖిల్ మహాజన్

ఇచ్చోడ మండలంలోని బొరిగామ, గుండాం, సిరిచల్ల , అడేగామా(బి) గ్రామాలు సందర్శించిన ఎస్సీ



వాస్తవ నేస్తుం,ఆదిలాబాద్: రానున్న పంచాయితీ ఎన్నికలను ప్రశాంత వాతావరణంలో నిష్పక్షపాతంగా నిర్వహించాలని జిల్లా ఎస్సీ అఖిల్ మహాజన్ తెలియజేశారు. శుక్రవారం సాయంత్రం ఇచ్చోడ మండలంలోని గుండాం, సిరిచల్ల, బొరిగామా, అడేగామా(బి) గ్రామాలను ఎస్సీ సందర్శించి ప్రజలతో మాట్లాడుతూ, ఓటు హక్కును స్వేచ్ఛాయుత వాతావరణంలో వినియోగించుకోవాలని, ఎవరి బలవంతం ఓటు వాక్కు పై ఉండకూడదని తెలిపారు. ఎన్నికల నియమాలను పాటించాలి, ఓటు హక్కు వినియోగంలో ఎవరి ప్రోత్సలం ఉండకూడదని తెలిపారు. బొరిగామా, గుండాం గ్రామాలలో ప్రత్యేకంగా స్పెషల్ పార్టీ బలగాలచే ఫ్లాగ్ మార్చ్ నిర్వహించి ప్రజలలో పోలీసుల పట్ల విశ్వాసం, నమ్మకం పెంపొందించడం జరిగింది. ఎన్నికల సమయంలో ఏర్పాటు చేయనున్న పోలింగ్ కేంద్రాలను పరిశీలించి సిబ్బంది కి పలు సూచనలు చేశారు. ఎన్నికలను వేలంపాట ద్వారా నిర్వహిస్తే చట్టరీత్యా చర్యలు తీసుకోబడతాయని హెచ్చరించారు. పోలింగ్ కేంద్రాల వద్ద 100 మీటర్లు, 200 మీటర్ల వద్ద సూచించబడిన నియమాలను పాటించాలని తెలిపారు.



గోడవలకు, అల్లర్లకు దూరంగా ఉండాలని, ఎలాంటి పరిస్థితుల్లోనైనా పోలీసు సహాయాన్ని సంప్రదించాలని తెలిపారు. డయల్ 100 ద్వారా పోలీసు వ్యవస్థ అందుబాటులో ఉండనున్నట్లు తెలిపారు. ఎన్నికల అనంతరం విజయోత్సవ ర్యాలీలు నిర్వహించకూడదని తెలిపారు.

ఎన్నికల సభలకు, సమావేశాలకు ముందస్తు అనుమతులు తప్పనిసరిగా తీసుకోవాలని తెలిపారు. ఎన్నికల అనంతరం టపాకాయలు వెలిగించడం చేయకూడదని తెలిపారు. ఎన్నికలను ప్రజాస్వామ్య పద్ధతిలో నిర్వహించాలని తెలిపారు. ఎన్నికలలో ఓటుకు మద్దం, బహుమతులు ఇవ్వడం నేరం అని, ఎక్కడైనా అక్రమ

మద్దం సమాచారం ఉన్న డయల్ 100 ద్వారా సమాచారం అందించాలి అని, డబ్బులకు, వస్తువులకు ఓటు వాక్కు తో ప్రలోభ పడరాదు అని తెలిపారు. ఎన్నికలలో కేసులు నమోదు చేయబడిన తర్వాత యువత భవిష్యత్తు సక్రమంగా ఉండదని తెలిపారు. ఎన్నికలలో సమస్యలు సృష్టించే వారిని బైందవర్ చేయడం జరుగుతుందని తెలిపారు. సీసీటీవీ కెమెరాల ద్వారా నిఘా ఏర్పాటు చేయడం జరుగుతుందని తెలిపారు.

నాలుగు గ్రామాల ప్రజలతో ప్రత్యక్షంగా మాట్లాడి సూచనలు చేయడం జరిగింది. ఈ కార్యక్రమంలో ఉటూర్ అదనపు ఎస్సీ కాజల్ సింగ్ ఐపీఎస్, ఇచ్చోడ ఎస్.హెచ్.ఓ, సిబి బందారి రాజు, సిబ్బంది తదితరులు పాల్గొన్నారు.

